

తాటిచెట్టు పైనుంచి పడి గీత కార్మికుడికి గాయాలు

సంగం, నవంబర్ 13 : తాటి చెట్టు పైనుంచి పడి గీత కార్మికుడికి గాయాలైన ఘటన మండలంలో ఆదివారం జరిగింది. స్థానికులు, కుటుంబ సభ్యులు తెలిపిన వివరాల ప్రకారం.. మండలంలోని చింతలపల్లి గ్రామానికి చెందిన బొమ్మ భద్రయ్య తాటిచెట్టు ఎక్కుతూ ప్రమాదవశాత్తు కాలు జారి కింద పడిపోయాడు. దీంతో ఆతడికి గాయాలు కాగా, స్థానికులు, కుటుంబ సభ్యులు చికిత్స కోసం 108 అంబులెన్సులో వరంగల్ ఎంజీఎం దవాఖానకు తరలించారు.

ఆర్థిక ఇబ్బందులతో తల్లికూతుళ్ల ఆత్మహత్య

- బంధం చెరువులో దూకి బలవన్మరణం
- విషయం తెలిసి గుండెపోటుతో అత్త మృత్యువాత
- ఒకే కుటుంబంలో ముగ్గురు మృతితో దర్గా కాజీపేటలో విషాదం



ఇజ్జమ్మ, రేణుక, నవ్య(ఫైల్)

కాజీపేట, నవంబర్ 13 : దర్గా కాజీపేటలో ఆదివారం ఒకే కుటుంబంలో ముగ్గురు మృతి చెందడంతో విషాదధాని అలుముకున్నాయి. ఆర్థిక ఇబ్బందులతో తల్లికూతుళ్లు బంధం చెరువులో దూకి ఆత్మహత్య చేసుకోగా, వీరి మరణ వార్త విని అత్త గుండెపోటుకు గురై మృతి చెందిన ఘటన దర్గా కాజీపేటలో జరిగింది. సీబి సార్ల రాజు, కాజీపేట ఏసీపీ డేవిడ్ రాజ్ ఘటనా

స్థలాన్ని సందర్శించారు. ఏసీపీ కథనం ప్రకారం.. దర్గా కాజీపేట, ఖీం నగర్లో కొంతకాలంగా కన్నెబోయిన రవి ప్రసాద్- రేణుక (36) దంపతులు కూతురు నవ్య (14), తల్లి ఇజ్జమ్మతో (75) కలిసి ఉంటున్నారు. రవిప్రసాద్ కొంతకాలంగా ఆర్థిక ఇబ్బందులతో సతమతమవుతున్నాడు. తల్లి ఇజ్జమ్మ అనారోగ్యంతో మంచం పట్టింది. రేణుక ఇజ్జమ్మకు సేవలు చేస్తున్నది. రేణుక కూడా నరాల బలహీనతతో ఏడాదిగా భాధప

డుతున్నది. వైద్యానికి డబ్బులు లేక అవస్థలు పడుతున్నది. దీంతో మనస్తాపానికి గురైన రేణుక కూతురు నవ్యతో కలిసి బంధం చెరువులో దూకి ఆత్మహత్య చేసుకున్నది. విషయం తెలిసిన ఇజ్జమ్మ గుండెపోటుకు గురై మృతి చెందింది. ఈ నెల 10న రాత్రి రవిప్రసాద్ కూతురు నవ్య, భార్య రేణుక కనిపించడం లేదని కాజీపేట పోలీస్ స్టేషన్లో ఫిర్యాదు చేయగా, ఎస్సై లలిత కేసు నమోదు చేసి దర్గాప్పు ప్రారంభించినట్లు తెలిపారు. 12న బంధం చెరువులో ఇద్దర మృతదేహాలు ఉన్నాయని తెలిసింది. అక్కడికి వెళ్లి మృతదేహాలను పరిశీలించి రేణుక, నవ్య గుర్తించామని చెప్పారు. స్థానికుల సహాయంతో మృతదేహాలను బయటికి తీయించి పంచనామ చేసి ఎంజీఎం దవాఖానలో పోస్టుమార్టం నిర్వహించి బంధువులకు అప్పగించామన్నారు.

నమస్తే తెలంగాణ క్లాసిఫైడ్స్

KUDA PLOTS

★KUDA, GWMC అప్రూవ్డ్ రెసిడెన్షియల్ ప్లాట్స్ చింతగట్టు క్యాంప్ దగ్గర తక్కువ ధరలలో అమ్ముబడును. వివరములకు సంగీత. సెల్: 9866943026. NTW-899

HMDA అప్రూవ్డ్ ప్లాటు

★దసరా సైఫల్ ఆఫర్! 5 గ్రా గోల్డ్ ఫ్రీ HMDA పరిధిలో ఇప్పుడే ఇల్లు కట్టుకొని ఉండటానికి తక్కువ ధరలోనే రెరా అప్రూవ్డ్ ఓపెన్ ప్లాట్స్ బ్యాంక్ లోన్, స్పాట్ రిజి: 8639545438. NT-320354

WANTED

★రామకృష్ణ గ్రూప్ (TS No. 1) Hyl. శ్రీమంతుల ఇండ్లలో పట్టణ/పేపర్లు సేవకు, వంట/ఇంటి పని, బేబీసేర్ కొరకు M/F వర్కర్లు కావాలి. పో+వశో: 15-21 వేలు. ఏమెట్లకు 5 వేలు కిమీపై. తెలంగాణ అంతటా వర్కర్లను మీ ఐడికి పంపగలము. Ph: 9818002390, 9912611122. NT-314452

వెంటనే కావాలి

★హోమ్ కేర్ ప్రోడక్ట్స్ (Home Care Products) మార్కెటింగ్ చేయుటకు మార్కెటింగ్ యువకులు కావాలి. సంప్రదించండి సెల్: 8341679680. NTW-315346

కావాలి

★మన పట్టణంలో కొత్తగా స్థాపించిన బ్రాంచ్ నందు పని చేయుటకు ఇంటర్, డిగ్రీ, బి.టెక్, PG చదివిన అభ్యర్థులు కావాలి. వర్క్ ప్రం హోం కలదు. సెల్: 79993700904, 9849610732, 9182915586. NTW-315291

KONICA MINOLTA

AUTHORIZED DEALER FOR KONICA MINOLTA SPECIAL PRICE'S ON 45PP, 55PPM, 65PPM MONO MACHINES

WISH YOU A VERY HAPPY DIWALI.

PURCHASE ANY 45PPM TO 65PPM MACHINES & GET A SPECIAL GIFT BOX 7658941464, 6284676611

SVS TECHNOLOGIES UMAKANTH COMMERCIAL COMPLEX, 2ND FLOOR, OPP BHANDAN BANK, EAST MARREDPALLY WWW.SVSTECHNOLOGIES.NET

నమస్తే తెలంగాణ క్లాసిఫైడ్స్

అతి తక్కువ ఖర్చు అత్యధిక ప్రచారం

గమనిక

క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుగంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధం లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

నమస్తే తెలంగాణ క్లాసిఫైడ్స్

4 లైన్ల బ్లాక్ అండ్ వైట్ ప్రకటన కేవలం 200/- మాత్రమే

4 లైన్ల బ్లాక్ అండ్ వైట్ 4 ప్రకటనలకు కేవలం 600/- మాత్రమే

ప్రతి అదనపు లైన్ కు 50/- మాత్రమే

ప్రకటనల విభాగం : 9182777552

HANAMKONDA 9182777563 9182777618 9182777213	WARANAGAL 9182777556 9182777557 9182777558
JAYASHANKAR BHUPALPALLY - 9182777559	
MULUGU - 9182777135	
MAHABUBABAD - 9182777554	
JANGAON - 9182777565	

ప్లాస్టిక్ దుకాణంలో అగ్ని ప్రమాదం

అగ్ని ప్రమాదంలో కాలిపోయిన ప్లాస్టిక్ దుకాణాన్ని పరిశీలిస్తున్న ఎమ్మెల్యే నన్నపునేని నరేందర్

యాస్తిక్ దుకాణంలో అగ్ని ప్రమాదం

■ రూ. 10లక్షల ఆస్తి నష్టం

■ షాపును పరిశీలించిన ఎమ్మెల్యే నన్నపునేని నరేందర్

పోచమమైదాన్, నవంబర్ 13 : వరంగల్ రామన్నపేటలోని గాయత్రి ప్లాస్టిక్ దుకాణంలో అగ్ని ప్రమాదం జరిగింది. ఆదివారం షాపు యాజమాని అల్లాడి మోహన్ ఇంట్లో ఉన్న సమయంలో ప్లాస్టిక్ సరఫరాతో దుకాణంలో మంటలు అంటుకున్నాయి. దీంతో ప్లాస్టిక్ వస్తువులన్నీ అగ్నికి ఆహుతయ్యాయి. సమాచారం తెలుసుకున్న వరంగల్ అగ్నిమాపక సిబ్బంది ఘటనా స్థలానికి వెళ్లి మంటలను అదుపులోకి తీసుకువచ్చారు. ప్రమాదంలో దాదాపు రూ.10లక్షల ఆస్తి నష్టం జరిగిందని ఫైర్ ఆఫీసర్ శ్రీనివాసరావు తెలిపారు. వరంగల్ తహసీల్దార్ ఎం.డి. ఇక్బాల్తో పాటు మట్టివాడ పోలీసులు వివరాలను అడిగి తెలుసుకున్నారు. కాగా, ఈ ప్రమాదంలో భారీ నష్టం జరిగిందని ఆదుకోవాలని బాధితుడు కోరాడు. షాపును ఎమ్మెల్యే నన్నపునేని నరేందర్ సోమవారం సందర్శించారు. ఆధైర్యపడ్డని, ఆదుకుంటామని మోహన్ కు హామీ ఇచ్చారు. ఆయన వెంట కార్పొరేటర్ గండె కల్పన-నవీన్ ఉన్నారు.

రైల్వే నుంచి పడి ఒకరి దుర్మరణం

ట్రాక్ దాటుతూ మరొకరి మృతి

నెక్కొండ, నవంబర్ 13 : నెక్కొండ-ఎలుగూరు రైల్వే స్టేషన్ మధ్య రైల్వే ట్రాక్ దాటుతూ ఒకరు, రైల్వే నుంచి పడి మరొకరు మృతి చెందినట్లు సోమవారం జి.ఆర్.పీ సిబ్బంది తెలిపారు. మండలంలోని గోట్పల్లి తండాకు చెందిన బదావత్ కిరీసింగ్ (43) నెక్కొండ-ఎలుగూరు రైల్వే స్టేషన్ మధ్య ట్రాక్ దాటుతూ రైలు డీకొట్టడంతో మృతి చెందాడు. అతడు ఆర్మీలో ఉద్యోగం చేసేవాడు. మానసికస్థితి సరిగా లేక పది సంవత్సరాల క్రితం ఉద్యోగాన్ని వదిలేశాడు. భార్య, పిల్లలకు దూరంగా ఉంటున్నాడు. ప్రస్తుతం నెక్కొండలోని ఓ హోటల్లో పని చేస్తున్నాడు. సోమవారం ఉదయం రైల్వే ట్రాక్ దాటుతుండగా గుర్తు తెలియని రైలు డీకొట్టడంతో అక్కడికక్కడే దుర్మరణం పాలయ్యాడు. మృతదేహానికి పోస్టుమార్టం నిర్వహించి బంధువులకు అప్పగించినట్లు తెలిపారు. అలాగే మండలంలోని గోట్పల్లి రైల్వేలో ప్రాంతంలో రైలు నుంచి జారి పడి గుర్తు తెలియని వ్యక్తి మృతిచెందాడు. అతడి వయసు సుమారు 25 నుంచి 30 సంవత్సరాలు ఉంటుందని, బ్లాక్ కలర్ ప్యాంటు, బ్లూ కలర్ షర్ట్, బ్లాక్, ఎల్లో రంగు టీ షర్ట్ ధరించి ఉన్నాడని జి.ఆర్.పీ సిబ్బంది తెలిపారు. మృతదేహాన్ని ఎంజీఎం దవాఖాన మార్పులో భద్రపరిచినట్లు చెప్పారు.

నేటి నుంచి ఆర్డ్స్ కళాశాల డిగ్రీ పరీక్షలు

హనుమకొండ, నవంబర్ 13 : హనుమకొండ సుబేదారిలో కాకతీయ విశ్వవిద్యాలయం ఆర్డ్స్ అండ్ సైన్స్ కళాశాలలో బీ.బి, బీకాం, బీఎస్సీ మూడో, ఐదో సెమిస్టర్ పరీక్షలు 14వ తేదీ మంగళవారం నుంచి ప్రారంభమవుతాయని ప్రిన్సిపాల్ ప్రొఫెసర్ బన్ను అయిలయ్య ఒక ప్రకటనలో తెలిపారు. పరీక్షలు డిసెంబర్ 8వ తేదీ వరకు మధ్యాహ్నం 2 నుంచి సాయంత్రం 5 గంటల వరకు జరుగుతాయని ప్రకటనలో పేర్కొన్నారు.

చికిత్స పొందుతూ వ్యక్తి మృతి

ఎల్కాత్రి, నవంబర్ 13 : రోడ్డు ప్రమాదంలో తీవ్రంగా గాయపడిన మండలంలోని వల్కూర్ గ్రామానికి చెందిన అంబాల కుమారస్వామి (55) ఆస్పత్రిలో చికిత్స పొందుతూ ఆదివారం మృతి చెందాడు. వివరాలికి వెళ్తే.. కుమారస్వామి ఈ నెల 2న తన ద్విచక్ర వాహనంపై ఎల్కాత్రి నుంచి వల్కూర్ వైపు వెళ్తున్న కారు వేగంగా ఢీకొట్టింది. దీంతో కుమారస్వామికి తీవ్ర గాయాలయ్యాయి. గమనించిన స్థానికులు వెంటనే 108 వాహనంలో హనుమకొండకు తరలించారు. చికిత్స పొందు తున్న కుమారస్వామి పరిస్థితి విషమించడంతో ఆదివారం మృతి చెందాడు. మృతుడికి కుమారుడు అఖిల్ ఉన్నాడు. కుమారుడి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్సై రాజ్ కుమార్ తెలిపారు.

రోడ్డు ప్రమాదంలో యువకుడు..

సుబేదారి : రోడ్డు ప్రమాదంలో యువకుడు మృతి చెందిన ఘటన సోమవారం సుబేదారి పోలీస్ స్టేషన్ పరిధిలో జరిగింది. ఇన్ స్పెక్టర్ షుకూర్ కథనం ప్రకారం.. మహబూబాబాద్ జిల్లా దంతాలపల్లి మండలం గున్నపల్లి గ్రామానికి చెందిన చిల్లా సిద్ధార్థ (21) బీమారంలో అద్దెకు ఉంటూ హుంటర్ రోడ్డులోని విశాలమార్ట్లో పనిచేస్తున్నాడు. సిద్ధార్థ, అతడి స్నేహితుడు గుగులోత్ పవన్ బైకెస్ట్ విశాల మార్ట్లో వెళ్తుండగా నీలం జంక్షన్ వద్ద డీసీఎం బైకెస్ట్ ఢీకొట్టగా, వెనుకల కారున్న సిద్ధార్థ ఎగిరిపడి అక్కడికక్కడే మృతి చెందాడు. బైక్ డ్రైవ్ చేస్తున్న పవన్ కు గాయాలయ్యాయి. మంటల సభ్యుల ఫిర్యాదు మేరకు డీసీఎం డ్రైవర్ రావుల రాజశేఖర్ పై కేసు నమోదు చేసి దర్యాప్తు చేస్తున్నట్లు సీబి తెలిపారు.

ఖానాపురంలో మరొకరు..

ఖానాపురం : రోడ్డు ప్రమాదంలో వ్యక్తి మృతిచెందిన ఘటన మండల కేంద్రం శివారులో జరిగింది. ఎస్సై మాధవ్ గౌడ్ కథనం ప్రకారం.. ఎడ్ల నర్సరీ (71) ఆదివారం ఉదయం బుద్దరావుపేట వైపు వాకింగ్ కు వెళ్లి తిరిగి వస్తుండగా గుర్తు తెలియని వాహనం ఢీకొట్టడంతో అక్కడికక్కడే మృతిచెందారు. స్థానికుల సమాచారంతో పోలీసులు సీసీ కెమెరాల ఆధారంగా నర్సరీని ఢీకొట్టిన వాహనం గీసుగోండ మండలం మచ్చాపూరికి చెందిన నమిండ్ల పల్నాకు చెందిన నాగార్జున డెయిరీ మిల్క్ వ్యాన్ గుర్తించారు. డ్రైవర్ పల్నాకు అదుపులోకి తీసుకున్నారు. మృతుడి సోదరుడు సంజీవ్ రెడ్డి ఫిర్యాదు మేరకు డ్రైవర్ పై కేసు నమోదు చేసినట్లు తెలిపారు. భార్య, ఇద్దరు కుమారులు ఉన్నారు.

8, 9వ తరగతి విద్యార్థులకు ఉపన్యాస పోటీలు

హనుమకొండ సీటీ, నవంబర్ 13 : జాతీయ ప్రకృతి వైద్య దినోత్సవం సందర్భంగా ప్రభుత్వ పాఠశాలల్లోని (గురుకులాల నహా) 8, 9వ తరగతి విద్యార్థులకు 'మానవ జీవన విధానంలో ప్రకృతి పాత్ర' అనే అంశంపై ఉపన్యాస పోటీలను నిర్వహించనున్నట్లు హనుమకొండ జిల్లా విద్యాశాఖాధికారి అబ్దుల్ హై ఒక ప్రకటనలో తెలిపారు. పాఠశాల స్థాయిలో మంగళవారం ఉపన్యాస పోటీలు నిర్వహించి ప్రథమ విజేతను మండల స్థాయి పోటీలకు ఎంపిక చేస్తామన్నారు. నవంబర్ 15న మండల కేంద్రాల్లో నిర్వహించే పోటీల్లో ప్రథమ స్థానం సాధించిన విద్యార్థులు జిల్లాస్థాయి పోటీల్లో పాల్గొంటారన్నారు. ఈ నెల 17న జిల్లా స్థాయి పోటీలను లక్కూర్ బజార్ ప్రాక్టీసింగ్ స్కూల్లో నిర్వహిస్తామని, ప్రథమ బహుమతి విజేత 18న జరిగే రాష్ట్రస్థాయి పోటీల్లో పాల్గొననున్నట్లు చెప్పారు. జిల్లా స్థాయి విజేతకు రూ.3వేలు, ద్వితీయ బహుమతి రూ.2వేలు, తృతీయ బహుమతి రూ.వెయ్యి అందిస్తామన్నారు. గాంధీ గ్రోవ్ పోలీస్ స్టేషన్, గాంధీ జ్యూన్ ప్రతిష్ఠాన్, తెలంగాణ సాంఘిక శాస్త్ర ఉపాధ్యాయుల వేదిక సహకారంతో పోటీలు నిర్వహిస్తున్నామని, 9849834110, 9440146460 సంఖ్యలో సంప్రదించాలన్నారు.

ఉచితంగా మధుమేహ వ్యాధి పరీక్షలు

హనుమకొండ చౌరస్తా, నవంబర్ 13 : నవంబర్ 14న ప్రపంచ మధుమేహ దినోత్సవం సందర్భంగా తెలంగాణ డయాబెటిస్ అసోసియేషన్ ఆధ్వర్యంలో మధుమేహ స్క్రీనింగ్ శిబిరం నిర్వహించనున్నట్లు అసోసియేషన్ బాధ్యులు ఒక ప్రకటనలో తెలిపారు. నగరంలోని గోపాల్ పూర్ చౌరస్తా, ఎర్రగట్టు గట్టు, వడ్డేపల్లి చర్చి కాంపౌండ్, యూనివర్సిటీ క్రాస్ రోడ్, ఎంజీఎం దవాఖాన సరిహద్దులో బిరాలను ఏర్పాటు చేస్తున్నట్లు పేర్కొన్నారు. డాక్టర్లు సాయిని వెంకటేశ్వర్లు, సత్యనారాయణరెడ్డి, శివసుబ్రహ్మణ్యం, బత్తుల శ్రీధర్, చంద్రశేఖర్, పవన్ కుమార్, గంజ ప్రవీణ్ కుమార్, శ్రవణ్ అంకాతి, ఓరు గంటి రఘుపతి పాల్గొననున్నట్లు తెలిపారు.